

اجتامیت اور فرد کی فکری تربیت

از

پروفیسر ڈاکٹر مسٹر شیم سحر صدیق

صدر شعبہ علوم اسلامیہ

لاہور کالج برائے خواتین یونیورسٹی، جیل روڈ، لاہور

Abstract

Islam is the religion of peace. It is the source of guidance which cultivates the attitudes of submission and surrender to Almighty Allah Ta'ala. Islam addressed not only the people of Arabia but mankind at large. Rasool-e-Karim Hazrat Muhammad (S.A.W.W) propagated the teachings of Islam and provided his 'Uswa-e-Hasna' for humanity to lead successful lives in this world and to qualify for better rewards in the life hereafter.

Islam not only addresses Man as an individual but also guides him to create a strong link with his community and society.

اجتیاعیت اور فرد کی فکری تربیت

Quran narrates the rules, regulations, 'Awamir and Nawahi' for human beings. It explains that Man is born with a social nature and he cannot survive alone. Community is made up and develops by the peaceful interaction of individuals. If the individuals are of good character, the community and society at large will also become a cradle of peace, happiness and tranquility.

Islam promotes those teachings which motivate individuals towards discipline and balance. As a result these qualities are reflected in the society. The ideology of Islam nourishes culture and civilization, having an individuality in the global perspective. The Individual's positive ideological training and formation of a healthy community are the main features of Islamic teachings. Abilities like the nobility of character, piety, tolerance, a sense of justice and accountability in life become those indicators that are the hallmark of civilized and cultured individuals and society.

The ideological training of Individuals starts with the belief in Allah and Prophet hood of Hazrat Muhammad (S.A.W.W). It is the first step towards the spiritual purification of an individual.

اجتماعیت اور فرد کی تکریتی تربیت

Ibadaat and ethical values are the essentials of a sociological life. These essentials have their roots in these basic beliefs. The second step in this ideological training, is the belief in the life hereafter which plays a vital role in considering our life on earth as precious. The importance of a harmonious social life has its link with the idea of accountability in the life hereafter according to which man has to fulfill the 'Haqooq-ul-Ibaad' emphasized throughout in the Quran and Hadith.

The concept of 'Ibadah' enlightens an individual's mind and makes one realize the importance of the connection between Allah and His beloved creation-human beings. It elevates one's concept about life and making spiritual growth stronger. It also strengthens the ties of the individual with the collective social system.

Another most important aspect of Individual's ideological training for making the social environment strong and effective is to nourish the quality of 'Taqwa' i.e. to avoid all those actions which Allah Ta'alaa does not like. This feeling generates from the 'Qalb' i.e. the heart, and plays an effective role in an individual's life. It is this quality that makes him acceptable and

respectable in social life. Hazrat Muhammad (S.A.W.W) stressed upon 'Taqwa' as the essence of dignity and success in this life and the life hereafter. It enhances the meaningfulness of individual's actions, grooms the different aspects of his character, elevates him to the level from where generate the most desirable cultural traditions and values which in turn bring more blessings of 'Allah Ta'ala'. Therefore, we can say without any doubt that Islam provides for its followers an ideal training which results in a harmonious social life.

دین اسلام—امن و سلامتی اور تسلیم و رضا کا عنوان ہے۔ ایسا سرچشمہ ہدایت ہے جس کا مبدأ و مصدر، بزرگ و برتر ذات باری تعالیٰ اللہ جل جلالہ کی ذات بحق ہے۔ دین اسلام تنکیل کی خصوصیت اور نعمتات کے اعزاز کا حامل ہے۔ حیاتِ انسانی کے استحکام اور استواری کی خصوصی نوعیتوں اور جہتوں کو متعین کرتا ہے۔ اس دینِ حق کی فراہم کروہ ہدایت کی ضیاء پاشیاں تاقیامت ہر آنے والے و دور اور زمانے میں انسانی تہذیب و تمدن کو متور و تابان کرتی رہیں گی۔ کرس وادی (CharisWaddy) قطر از ہے کہ دین اسلام کوئی نیا دین نہیں ہے جس کی تبلیغ چودہ سو سال پیشتر حضرت محمد ﷺ نے کی تھی بلکہ یہ وہی دین ہے جو کہہ ارض پر ابوالبشرؐ کے اُترنے کے بعد اللہ تعالیٰ کی تعلیمات کی صورت میں ان کو عطا ہوا تھا۔ اللہ تعالیٰ نے ان کو تمام بني نوع انسانی کے ضابطہ حیات کا منظم راستہ عنایت کیا۔ بعد میں مختلف مقامات پر مبعوث ہونے والے آنیاء و رسول انبیٰ احکاماتِ الہی کو بیان فرماتے رہے ان تعلیمات کی روح اللہ تبارک و تعالیٰ کے رو و رسل و تسلیم و رضا کا اظہار تھا۔ اس نبوت و

رسالت کے سلسلے کے سرتاج سرور کو نہیں حضرت محمد ﷺ ہیں۔ قوله تعالیٰ ﷺ إِنَّ الْيَوْمَ^۱ نَعْلَمُ اللَّهَ الْإِسْلَامَ ﷺ کے مطابق تمام گزشتہ تعلیمات کو اپنے دامن میں سمولیا۔ دین اسلام عالمگیریت اور آفاقیت کی خصوصیات کا حامل اور بہترین اصول و احکام کا جامع ہے۔ (2)

دین اسلام اپنی مخاطب نوع بشر اور کل نوع انسانی کو قبول ایمان کی جو دعوت پیش کرتا ہے ان میں اعلیٰ مقاصد اور نصب اعین پوشیدہ ہیں، جن کے حصول کیلئے انسانیت کو ہمیشہ متحرک اور رواں دواں رہنا ہے۔ گویا دین اسلام کا تعلق اور واسطہ حال سے بھی ہے اور مستقبل سے بھی، یہ ماضی کے احوال کے بیان اور بنیادوں پر استوار ہے۔ ہر دور میں انسانی زندگی کی تمام وسائل پر محیط ہے۔ دنیاوی صلاح و فلاح اور آخری نجات و کامرانی پر بنی جامع اور کامل ہدایت کا خزینہ ہے۔ یہاں انسانیت کیلئے نجٹھنے والا، جو ہر بیماری کا علاج فراہم کرتا ہے، ہر مسئلہ کا حل بتاتا ہے۔ مصنوعی نہیں، بلکہ حقیقی اعتبار سے تحریک و مقصد کو پانے کی صحبو اور اخلاص نیت کی اقدار سے روشناس کرتا ہے۔ (3)

بنی نوع انسان کیلئے قرآن حکیم اور حدیث نبوی ﷺ منزل مقصود کا ایسا نشان ہے جس کی رہنمائی میں تاقیامت انسانی فکر و عمل کی رعنائیوں کو منصہ شہود پر آنا اور تہذیب و تمدن کو نہو پانا ہے۔ دین مبنی کے یہ دونوں سرچشمے ہر اس تقاضے کی تقشی کو بدرجہ اتم سیراب کرتے ہیں، جو ابد تک اس کی راہ میں سوالیہ نشان بن کر سامنے آتے رہیں گے۔

قرآن حکیم رشد و ہدایت کے سلسلے میں نازل شدہ تمام صحف و کتب کا خلاصہ، تتمہ اور کامل کتاب ہے۔ جو اعجاز کی خصوصیت، وسعت معانی، گہرائی اور تعمق کے اوصاف سے مزین ہے۔ جزیرہ العرب میں حضور ﷺ پر نازل ہونے والا یہ کلام الہی گزشتہ انسانی معاشروں، ان کی خوبیوں، خامیوں اور رذائل و خصال حسنہ کو بیان کرتا ہے۔ مسائل حیات کا جامع احاطہ کرتے ہوئے اصولی مگروہ اخراج رہنمائی فرماتا ہے۔ قرآن و حدیث کا یہ ذخیرہ ہدایت مفہوم و معنی کی ایسی گہرائیوں کو سموئے ہوئے ہے جن میں غوطہ

زن ہو کر ہر دور کے انسانوں نے اپنی جدت طبع اور فکری صلاحیتوں کے مطابق غواصی کی۔ اور ہر دور کے مسائل کے حل اور وضاحتوں کی نئی تعبیریں ڈھونڈیں اور ہر دور کے تقاضوں کے ساتھ قرآن و حدیث پر بنی اسلامی تعلیمات کی مطابقت پذیری کو قائم کر کے دکھایا۔ جس سے یہ اندازہ ہوتا ہے کہ رسول کریم ﷺ پر نازل شدہ اس کلام رب العالمین اور وحی الہی میں وقت اور زمانہ کی ہر سے نوعیتیں یعنی ماضی، حال اور مستقبل کے درمیان ایسا توازن موجود ہے جسے ہر دور میں محسوس کیا جاتا رہے گا۔ صاحب ایمان کی حیثیت سے حیات انسانی کے مختلف شعبوں میں مثالی رہنمائی کا سامان ڈھونڈنا چند اس دشوار نہیں۔ اس جامع ضابطہ حیات کا ہی اعزاز ہے کہ دنیوی اور اخروی تقاضوں اور ربط و تعلق کو سمجھتے ہوئے مقصود و مطلوب حیات کی نشاندہی فرمادی گئی۔

۱۔ ال عمران ۳: ۱۹

2. Charis Waddy, The Muslim Mind [Lahore: Vanguard Books (Pvt.) Ltd., 1992] P:179
3. The Muslim Mind, P:178

اسلام میں فرد اور اجتماعیت کے تمام پہلوؤں کا احاطہ کیا گیا۔ زمانہ جاہلیت میں زندگی گزارنے والوں کو ایسے قواعد و ضوابط کا خوگر بنا یا گیا جنہوں نے انسانی سوچ اور فکر کے دھارے بدلتے۔ قرآن حکیم اس حقیقت کو بنیادی طور پر تسلیم کر داتا ہے کہ ہدایت کا منبع ایک ہی ہے اور حضرت آدمؑ سے لے کر حضور نبی کریم ﷺ تک انسانیت کبھی بھی رشد و ہدایت سے محروم نہیں رہی اور خراہیوں کی اصلاح کیلئے آنبیاء و رسول مبعوث ہوتے رہے۔ لہذا ہر انسانی معاشرہ احکامات الہیہ کی روشنی میں ہی اپنی زندگی کے نقشہ ترتیب دیتا رہا۔ یہ ایک علیحدہ بات ہے کہ ابلیسی ہتھکنڈوں کے زیر اثر سماوی رشد و ہدایت کا عمل مختلف خراہیوں سے دوچار ہوتا رہا۔ رفیع اللہ شہاب قمطراز ہیں کہ مختلف تاریخی ادوار میں انسانوں نے اپنے وقت کے حالات کے مطابق معاشرے تنقیل دیے، ان معاشروں کے طفیل دنیا میں تہذیب و تمدن کا

ارتقاء ہوا، تاہم وقت گزرنے کے ساتھ ان میں خرابیاں پیدا ہو جاتیں تاہم چاہے یہ انسانوں کی کوششوں سے قائم ہوئے یا آنبیاء و رسول کی تعلیمات کے نتیجے میں، وقت گزرنے کے ساتھ ساتھ ان میں خرابیاں پیدا ہوتی رہیں جن کی وجہ سے یہ معاشرے زوال کا شکار ہو گئے۔ (۱) لیکن قرآن حکیم کو اللہ تعالیٰ نے آخری کتاب ہدایت ہونے کے اعزاز سے سرفراز فرمایا۔ یہ ایمان و یقین کی تمام خرابیوں کو دُور کر کے عمل کی دنیا کی اصلاح پر مبنی پیغام حق تھا جنہوں نے تمام مفاسد اور برائیوں کو اصلاحی جامہ پہنایا۔

دین اسلام میں فرد کی فکری تربیت اور اجتماعیت کی تشکیل کے موضوع کو بھی زیر بحث لا یا گیا ہے۔ دین اسلام کا فراہم کردہ حیاتِ انسانی کا خاکہ کامیابی خصوصیت کا مالک ہے جو انسان کو عقلی و فکری رہنمائی عطا کرنے کے ساتھ ساتھ اس کے قلب و روح کو بھی منور و تاباں کرتا ہے۔ اس کے نقطہ نظر میں آفاتیت کا رنگ پیدا کرتا ہے۔ اسے انسان دوست بنتا ہے۔ اسے ذات کی حد بندیوں سے نکال کر جماعت کے ساتھ دا بخشی عطا کرتا ہے اور یوں فرد و جماعت دونوں کو ایک ایسے مریبو طبق میں مشکل کرتا ہے جو ہر حالت اور ہر کیفیت میں رضاۓ الہی کے ماتحت اور اطاعت اللہ والرسول ﷺ کے تقاضوں کی تکمیل میں سرگرم رہتا ہے اور یہ اساس ہر دو کیلئے کامیابی اور رفعت و عروج کی ضمانت بن جاتی ہے۔

دین اسلام کی تعلیمات کا مخاطب انسان ہے۔ قرآن حکیم نے انسان کو گمراہی سے بچانے اور صراطِ مستقیم پر گامزن رکھنے کیلئے تمام اصول و ضوابط، اوامر و نواہی عطا فرمائے۔ لیکن یہ حقیقت بھی ذہن نشین کروادی کہ وہ عمرانیاتی سطح پر اجتماعی زندگی برقرار نے کی سریشت کے ساتھ پیدا ہوا ہے۔ لہذا فرد اور اجتماعیت لازم و ملزم ہیں۔ فرد کی اصلاح و تربیت کا مطلب صحتِ مدنی معاشرہ کی تحریر ہی ہے۔ کیونکہ اچھے افراد عمدہ اور بہتر عمرانیاتی ہیئت کو وجود میں لانے کا باعث ہوں گے اور صاحبِ معاشرہ کے ہاتھوں اچھے افراد کی پرورش و تربیت ممکن ہو سکے گی۔ گویا دونوں یعنی فرد اور اجتماعیت ایک دوسرے سے تو ایسا، قوت اور زندگی حاصل کرتے ہیں۔ دونوں ایک دوسرے کے باہم گر哈 جمتند ہیں۔ فرد معاشرے کوئے

اجتیاعیت اور فرد کی فکری تربیت

ئے افکار و خیالات سے مالا مال کرتا ہے۔ اپنی قابلیتوں اور اچھتا دی تازہ کاریوں سے تہذیب و تمدن اور عمر ایاتی زندگی کے مختلف گوشوں کو چکانا اور سنوارنا ہے۔ اپنی سیرت و کردار کی تعمیر و تکمیل، شخصیت کی نشوونما اور عمل کی استواریوں سے معاشرہ میں نظم و ضبط اور توازن پیدا کرتا ہے۔ وہاں اجتماعیت بھی فرد کو نکھارنے اور سنوارنے کے معاملے میں کسی بخل کا اظہار نہیں کرتی۔ چنانچہ صالح معاشرہ جو راتباع و راطاعت اللہ و الرسول ﷺ کے محاسن سے متصف ہوتا ہے فردو زندگی کی راستے اور بندھی ٹکنی روایات عطا کرتا ہے۔ ثابت تصورات اور صحیح حقائق مدد دیتا ہے۔ متوازن زندگی کا نصب اعین فراہم کرتا ہے۔ تہذیب و تمدن کے مسلکم سانچے اور اسلوب مہیا کرتا ہے۔ طاقت و توانائی اور قوت و اقتدار کی مطلوبہ ضروریات کو پورا کرتا ہے۔ فرد کو اپنی ذات کے اظہار، اپنی قابلیتوں اور صلاحیتوں کی تکمیل اور اپنی ذات و شخصیت کے نشوونما ارتقاء کے تمام موقع عطا کرتا ہے جن سے آگے ترقی کی راہیں اور منزلیں متعین ہوتی ہیں۔ وہ فرد کی حوصلہ مندیوں اور ذاتی امنگوں کو ممتاز و محروم نہیں کرتا۔ بلکہ اس کو تشویق و ترغیب دلاتے ہوئے سعادتوں اور شکیوں کے حصول کیلئے مہیز دیتا ہے۔

۱۔ شہاب، رفیع اللہ، اسلامی معاشرہ [lahor: سنگ میل پبلی کیشنر، 1988ء]
ص: 18

یہ صالح معاشرہ کہاں سے آیا؟ درحقیقت صالح افراد ہی صالح عمر ایاتی اجتماعی تکفل میں اجاگر ہو کر معاشرہ کھلاتے ہیں۔ اس سے یہ امر مترشح ہے کہ افکار و خیالات کی استواری کیلئے فرد کے ساتھ ساتھ اجتماعیت بھی خامن و ذمہ دار ہے۔ چنانچہ فرد اور اجتماعیت دونوں کیلئے اس فکری اساس کی فراہمی بہت ضروری ہے جو اسے صالح خطوط پر چلائے اور باہم گرائیک دوسرے کیلئے بہتر معاون و مرد گارہنائے۔

اجتماعیت اور فرد کی فکری تربیت

فرد اور اجتماعیت کے مابین تعلق اور ربط کی نوعیت کو سمجھنا اس لیے بھی ضروری ہے کہ افراط و تنفسی طریقہ کی روشن سے زندگی کے مفہوم و معنی اور مقصود و مطلوب حیات تک رسائی کا عمل متاثر ہوتا ہے۔ یہ زندگی کی صلاح و فلاح اور بقاء کیلئے بہت ضروری ہے۔ اگر محض فرد کی اصلاح و ترقی کو نصب اعینِ ٹھہرالیا جائے تو توازن بگڑ جاتا ہے اور فرد کی نشووناچار قاعده بہانیت کی انتہاؤں کو باجگر کرنے کا باعث بنتی ہے اور خود وہ نظام فکر ہی زندگی سے ہاتھ دھوبیٹھتا ہے۔ ایسے جیلیں القدر، عالیٰ ہمت اور تازہ کارافراد منصہ شہود پر لانے سے قاصر رہتا ہے جو عمرانیاتی اجتماعی ہیئت کو تحرک و روای دوال رکھنے اور تہذیب و تمدن کے دبستان میں رونق اور زیست کا باعث بن سکیں۔

دوسری طرف اگر فرد کو نظر انداز کرتے ہوئے اجتماعیت کے خارجی مظاہر، اس کی فلاح و بہبود اور تنظیم سے ہی تعرض کیا گیا تو وہ نظام فکر بھی ناکام ثابت ہوئے کیونکہ جرأتوں کے حامل، خداتر، خود بین و خود نگر، حق پرست اور قلبی اطاائف سے آگاہ افراد تربیت پذیر نہ ہو سکے جو قلب و باطن کو صیقل کرتے، عالیٰ سیرت و کردار کی تعمیر و تشكیل کے نتیجے میں محاسن اخلاق کی دنیا آباد کرتے اور اجتماعیت کے خارجی مظاہر کو تقویت ملتی۔ اسلامی تعلیمات کے تناظر میں فرد اور اجتماعیت یکساں اہمیت کے حامل ہیں۔ ان میں کوئی شویت یعنی دوئی (Dualism) نہیں ہے۔

دینِ اسلام اپنے اور صاحبِ افراد کی سیرت و کردار اور شخصیت کی تعمیر و تشكیل پر زور دیتا ہے۔ جس کے نتیجے میں صاحبِ اجتماعیت خود بخود پر دان چڑھتی ہے اور اس کیلئے کوئی موصوی کوشش نہیں کرنی پڑتی۔ اس کے ساتھ ساتھ قرآن حکیم اور احادیث مبارکہ میں اجتماعیت کی صلاح و فلاح کو مستحکم کرنے والی اقدار اور خصوصیات کی بہترین طریقے سے نشاندہی فرمائی گئی۔ تاکہ وہ زیادہ ثابت انداز میں اپنی عمرانی ذمہ داریاں ادا کر سکے۔ یہ بات ایک مسلمہ حقیقت کا درجہ رکھتی ہے کہ اجتماعیت کا احساس انسان کا طبع اور نفسیاتی احساس ہے اور اس کا رگہ عالم میں انسان کو زندگی کے مرحلہ اول پر ہی اس سے دوچار ہونا پڑتا ہے۔ پھر وہ جس قدر نشوونما کے مرحلے طے کرتا جاتا ہے اسی قدر اس کے علاوہ میں توسع پیدا ہوتی چلی

جائی ہے۔ (1)

عبدالحمید صدیقی فرد اور جماعت کے ربط و تعلق کے تناظر میں فرد کی اہمیت کے حوالے سے اس کے تصرف اور اختیارات، اعمال کی ذمہ داری اور جوابدی کو زیر بحث لاتے ہوئے رقمطراز ہیں کہ اس کا یہ مطلب نہیں کہ جماعت اور اجتماعی نظام اسلام کی نگاہ میں کوئی اہمیت نہیں رکھتے۔ فی الواقع ان کو بڑی اہمیت حاصل ہے مگر اس حیثیت سے نہیں کہ وہ بجائے خود مقصود ہیں بلکہ اس حیثیت سے کہ فرد کی شخصیت کا ارتقاء اور اس کی ذات کی تکمیل جماعت ہی کی اصلاح اور اجتماعی نظام ہی کی بہتری پر منحصر ہے۔ اللہ تعالیٰ نے انسان کو بے شک فرد کی صورت میں پیدا کیا ہے مگر اسے ایسا رکھا نہیں ہے۔ گونا گون اجتماعی تعلقات ہی فروکی نشوونما کے ضامن ہوتے ہیں۔ اس کی صلاحیتیں ان کی بدولت ابھرتی ہیں۔ ہم ایسے تجربی فرد کا تصور تک نہیں کر سکتے جو اجتماعی زندگی سے قطعاً بے نیاز ہو۔ فرد کی امتحان گاہ جس میں اسے اپنی صلاحیتوں کو برمند کرنے کا موقع ملتا ہے وہ اس کی اجتماعی زندگی ہی ہے۔ (2)

1 صدیقی، حیدر زمان، اسلامی نظریہ اجتماع [lahor: یونیورسل بکس: 1986ء]

ص: 40

2 انسانیت کی تعمیر نو اور اسلام [lahor: اسلامک پبلشنگ ہاؤس، اشاعت اول :

1976ء] ص: 196

اللہ تبارک و تعالیٰ نے دینِ اسلام کی تعلیمات کے مختلف امتیازی پہلوؤں کو قرآن پاک میں کئی مقامات پر بیان فرمایا ہے جن میں سے کچھ کی نشاندہی ذیل میں کی جا رہی ہے جن سے واضح ہوتا ہے کہ یہ وہ دین ہے جو کائنات میں جاری و ساری قوانینِ فطرت اور ان کی صداقت کے ساتھ ارتباٹ رکھتا ہے۔ یہ کفر و شرک اور جمل و هوئی کی غلامی سے نکال کر انسان کو وہنی و فکری اور علمی معرفتوں کے نور سے متور کرتے ہوئے زندگی بسر کرنا سکھاتا ہے۔ ارشاد باری تعالیٰ ہے:

﴿قد جاءكم من الله نور و كتب مبينٌ يهدي به الله من أتَى بِهِ رِضوانَهُ سُبُّلَ السَّلَامِ وَيَخْرُجُهُم مِّنَ الظُّلْمِنَتِ إِلَى الْوَدْيَنَ وَيَهْدِيهِمْ إِلَى صِرَاطِ مُسْتَقِيمٍ﴾ (1)

امام البیضاوی کے نزدیک کتاب مبین سے مراد قرآن حکیم ہے جو اعجاز کی خصوصیات سے مالا مال ہے۔ شک اور گمراہی کی ظلمتوں کو دور کرنے والی کتاب ہے۔ جبکہ نور سے مراد حضرت محمد ﷺ کی ہستی ہے۔ جو شخص اللہ تعالیٰ کی رضا و خوشنودی کے اتباع میں اللہ کے راستے یا عذاب سے سلامتی کے راستوں پر چلے گا تو اس کو پروردگار کفر سے نور اسلام کی طرف نکال لے جائے گا اور ان کی سیدھے راستے کی طرف رہنمائی فرمائے گا۔ (2)

﴿يَا مَرْهُومَ الْمَعْرُوفِ وَيَنْهَا مَنْكِرَهُ وَيَحْلِلُ لَهُمُ الطَّيِّبَاتِ وَيَحْرَمُ عَلَيْهِمُ الْخَبَاثَ وَيَضْعُعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ﴾ (3)

رسول کریم ﷺ لوگوں کیلئے امر بالمعروف اور نبی عن المنکر کے علاوہ پاکیزہ اشیاء کو حلال اور خبائث کی حرمت قائم فرماتے تھے۔ مزید برآں آپ ﷺ لوگوں سے وہ تمام بوجھا اور وزن دُور فرماتے تھے جن کے تسلی انسانیت دلی ہوئی تھی۔

﴿قُلْ إِنَّى عَلَىٰ بَيْنَةٍ مِّنْ رَّبِّي﴾ (4)

کہہ دیجئے کہ میں اپنے رب کی طرف سے واضح دلیل پر ہوں۔ امام البیضاوی نے اس کی تشریع میں لکھا ہے کہ ”یعنی“ کا مطلب واضح دلیل، جو حق کو باطل سے ممیز کروے اور اس سے مراد قرآن اور وحی ہے۔ (5)

﴿لِيَهْلِكَ مِنْ هَلْكَ عَنْ؟ بَيْنَهُ وَيَحْيَ مِنْ حَيٍّ عَنْ بَيْنَهُ﴾ (6)

تاکہ جسے ہلاک ہونا ہے وہ دلیل سے بے اعتنائی برداشت کر ہلاک ہوا اور جسے جینا ہے وہ دلیل کو مان کر جیسے۔

امام البیضاوی ہلاکت و حیات کو بالترتیب کفر اور اسلام کیلئے استعارہ بھی مراد لیتے ہیں۔ (7) گویا جو حق

کو قبول کرے گا تو اس کی حیات کی دلیل ہے اور جو حق کی واضح نشانی کو قبوک نہیں کرے گا تو یہ اس کیلئے ہلاکت کا موجب ہو گی۔

| | |
|-----|------------------------|
| ال۱ | المائدۃ ۵ : ۱۶-۱۵ |
| ال۲ | تفسیر البیضاوی ، ۱۲۰/۲ |
| ال۳ | الاعراف ۷ : ۱۵۷ |
| ال۴ | الانعام ۶ : ۵۷ |
| ال۵ | تفسیر البیضاوی ، ۱۶۵/۲ |
| ال۶ | الانفال ۸ : ۴۲ |
| ال۷ | تفسیر البیضاوی ، ۶۱/۳ |

ان آیات کریمہ کی روشنی میں دین اسلام کے جو امتیازی پہلو اُجاگر ہوتے ہیں ان سے یہ پتہ چلتا ہے کہ دین اسلام کسی کیلئے جبر و اکراہ کا راستہ نہیں کھوتا۔ وہ اپنے واضح دلائل بیان کرتے ہوئے مخاطبین کو پورا حق دیتا ہے کہ وہ علم و ادراک کی روشنی میں ان حقوق کو اختیار ی طور پر قبول کریں تاکہ کوئی بجٹت باقی نہ رہے اور انسان اپنے فیصلہ کیلئے کلیتاً ذمہ دار ہو۔ فرداور اجتماعیت کی ثبت تغیر اور نشو و ارتقاء کیلئے اس انداز کے ماحول کی ضرورت تھی تاکہ وہ حریت و آزادی کی فضای میں پروان چڑھ سکے۔ دین اسلام میں فرداور اجتماعیت کے باہمی ربط کی ایک خصوصیت یہ بھی ہے کہ فرد کو انتہائی حریت حاصل تو ہے لیکن جماعت سے الگ تھملگ ہو کر جماعتی مفادات کو پس پشت ڈالنے نہیں دیا گیا۔ بلکہ دونوں کو باہمی رابطہ سے پروان چڑھنے کے لوازمات مہیا کیے گئے۔ فرد کی فکری تربیت اور اجتماعیت کی تشکیل و ترتیب کے لیے دین اسلام نے جن حقوق کو بیان کیا ہے ان کا احاطہ کرتے ہوئے اگر ہم بنیادی حقیقت پر اپنی توجہ مرکوز کرنا چاہیں تو وہ محور ایمان باللہ والرسول ہے۔ ایمان کی اسی بنیاد

سے مزید ایسے حقوق کی تحریج ہوتی ہے۔ جو فرد کی تربیت میں بھی اہم کردار ادا کرتے ہیں اور اجتماعیت پر بھی اپنے ثابت اثرات مرتب کرتے ہیں۔ تمام ترا حکاماتِ ربانی کا محل اؤلے اگرچہ فرد ہی ہے لیکن حیاتِ عمرانی فرد کی حیاتِ شخصیہ سے علیحدہ نہیں ہے اور یہ حقیقت عیاں ہے کہ تمام ترا عمرانی و اجتماعی سرگرمیوں کا مأخذ فرد ہی ہے۔ افراد کی کثرت، اجتماعیت کے روپ میں جلوہ گلن ہوتی ہے۔ گویا اجتماعیت کی تمام ترا ذہنی و فکری اور علمی استعداد افراد کی قابلیتوں اور صلاحیتوں کی آئینہ دار ہوتی ہے۔ یہ حقیقت بھی ہمارے پیش نظر ہنسی چاہیے کہ فرد کے شخصی اوصاف و خصائص جب تک اجتماعیت سے انضام پذیر نہ ہوں نہ وہ پائیہ تکمیل کو پہنچتے ہیں اور نہ فرد خود ان سے مستفید اور ممتنع ہونے کے قابل ہوتا ہے۔ فرد کے تمام ترا اوصاف و خصائص اور کمالات کی قدر و قیمت اجتماعیت کے ساتھ وابستگی میں ہی مضر ہے۔ گویا وہ عمرانی زندگی کا حاجمned ہوتا ہے اور حیاتِ عمرانی کی اجتماعی نوعیت افراد سے ہی وابستہ ہے گویا ہر دو ایک دوسرے کے تکمیل و تغیر کے رہیں ملتے ہیں۔

☆.....ایمان باللہ والرسول:

اللہ جل شانہ وہ ذات باری تعالیٰ ہے جس کے گرد کوئین کے تمام حقوق لپٹے ہوئے ہیں۔ اس کا اقرار و اعتراض فرد کو فکری اور روحانی اعتبار سے اصلاح کے راستے پر گامزن کرنے کی پہلی اکائی ہے۔ رسول کریم ﷺ نے جب نبوت و رسالت کے خاتم کی حیثیت سے دینِ حق کی دعوت کا آغاز فرمایا تو توحید باری تعالیٰ کی طرف ہی سب کی توجہ مبذول کرائی۔ مخاطب کفار و مشرکین جو بت پرستی کی گمراہی میں بنتا تھا اس حقیقت کو قبول کرنے کیلئے تیار نہ تھے۔ کیونکہ کثرت پرستی ان

کے قلوب کو زنگ آلو دکر جھی تھی۔ وہ اپنے آبادع و اجداد کی تقلید کی روشن میں ایمان باللہ سے اعراض کی توجیہ یہ بیان کرتے تھے۔

﴿وقالوا قلوبنا غلف﴾ (1)

گویا منعم حقیقی کی نعمتوں کی قدر دانی سے انحراف، اس کی وحدہ لا شریک ذات کو تمام کائنات کا خالق و مالک اور رب مانے سے انکار مٹکریں کی عام روشن بن کر سامنے آئی۔ ایک اللہ کے سوا کوئی معبد حقیقی نہیں اس بات پر وہ حیران و ششدار تھے۔ کیونکہ ان کی عقل نارسا تو محسوس معبودوں اور تعددِ دالہ کے چکروں میں ابھی ہوئی تھی۔ ان کی حیرت و استیغاب کو قرآن حکیم میں بیان کیا گیا ہے۔

﴿أَجْعَلَ الْإِلَهَةَ الَّهَا وَاحِدًا إِنَّ هَذَا لِشَيْءٍ عَجَابٌ﴾ (2)

کیا اس نے اتنے معبودوں کے بجائے ایک ہی معبود رہنے دیا؟ واقعی یہ بہت ہی عجیب بات ہے۔

۱۔ البقرة ۲ : ۸۸ ص ۳۸

الْوَهْيَتُ كُوَّرَالِ وَاحِدَ كَسَاطِ مُخْتَصَ كَرَنَا نَ كَيْ بَحْسَ سَبَالَا مَرْتَهَا جَوَانَ كَيْ آبَاءَ كَيْ روْشَ سَبَھَيْ مَطَابِقَتَ
نَرْكَتَهَا تَهَا وَهَ كَائِنَاتَ مِيلَ كَثْرَتَ اشِيَاءَ كَا احْاطَهَا يَكِيدَ رَالَهَ كَيْ عَلَمَ وَقَدْرَتَ كَيْ بَسَ كَيْ بَاتَ خَيَالَ نَرْتَهَتَ
تَهَا۔ لَيْكَنَ دَيْنَ اسْلَامَ كَيْ دَعَوْتَ كَارِمَ كَزِيْ نَقْطَ ایْمَانَ باللَّهِ كَيْ دَعَوْتَ اُرْوَدَانِیْتَ کَا اقْرَارَ کَرَوَانَ تَهَا۔ تَهَا
گَذَشْتَهَا انبِيَاءَ وَرَسُلَ نَزَبَھَی اپَنَے مَخَاطِبَ افْرَادَ کَوْ تَوْحِيدَ بَارِیْ تَعَالَیَ ہِیْ دَعَوْتَ دَیْ تَھِی۔ اردو دائرہ معارف
اسلامیہ کا مقالہ نگار قطر اڑا ہے کہ کمال توحید یہ ہے کہ نفس میں ایک ایسی کیفیت پیدا ہو جائے جس سے
وہ بے اختیار اللہ کو اپنی ذات، صفات اور افعال میں یکتا جان لے۔ (1)

اللہ اور اس کے رسول پر ایمان سے ہی قلبی و باطنی اور خارجی اصلاح کا عمل شروع ہوتا ہے۔ تمام

عبادات، اخلاق اور معاملات کے احکامات کی تفہید اُسی صورت میں ممکن ہے جب ایمان باللہ کا اقرار ہو۔ انسان کی کل صلاح و فلاح کا اول و آخر نکتہ یہی ہے کہ اللہ کے رسول ﷺ کی وعوت پر لبیک کہتے ہوئے معبودِ حقیقی کی الوجہیت کا اقرار کیا جائے اور پھر اس عقیدہ توحید کے تمام لوازمات کی تکمیل کی جائے جس کی بناء پر اللہ تعالیٰ کی رضا و خوشنودی کے مقام و مراتب حاصل ہو سکیں گے۔ اللہ تعالیٰ فرماتے ہیں کہ تمام بُنی نوع انسان کی ارواح ربوبیت الہیہ کا اقرار کرچکی ہیں جس کو وعدہ یومِ الست^{*} کے عنوان سے بیان کیا گیا۔

ایمان باللہ کیلئے کسی دلیل کی ضرورت نہیں کیونکہ سب اعتراف کرچکے لیکن پھر بھی انفس و آفاق کے دلائل سے ایمان باللہ کی طرف متوجہ کرایا۔ انہیں سمجھایا گیا کہ کیا وہ لوگ ارض و سماء کی فاطر، ہستی کے بارے میں کسی شک میں مبتلا ہیں؟ (2) انہیں احساس دلایا گیا کہ اسی ذاتی باری تعالیٰ رب العالمین کے پاس ان کو لوث کر جانا ہے۔ (3)

عقیدہ توحید و رسالت کا اقرار جو شہادتیں، بھی کہلاتا ہے۔ اس امر کی عکاسی کرتا ہے کہ اللہ جل شانہ نے انسان کو بے یار و مددگار اور بے سہارا نہیں چھوڑا بلکہ نوع بشر میں سے ہی بہترین انسان حضرت محمد ﷺ کو مقام نبوت و رسالت سے نوازتے ہوئے اس سلسلہ ہدایت کو آپ ﷺ کی ذات پر مکمل کر دیا۔ آپ ﷺ پر جو کلام نازل فرمایا گیا وہ ہر قسم کی بھی و خامی سے پاک اور بے عیب ہے۔ (4) اس کی حفاظت کی ذمہ داری خود اللہ تعالیٰ نے اپنے ذمہ لے لی۔ قوله تعالیٰ: ﴿إِنَّا نَحْنُ نَرْزَقُنَا اللَّهُ وَإِنَّا لَهُ لَحَافِظُونَ﴾ (5)

ایمانیات کیلئے یہ دونوں اجزاء فرد کی فکری تربیت اور اس کی اصلاح کا نقطہ آغاز ہیں۔ عبادات اور اخلاق جو عمرانیاتی اجتماعی زندگی کے لوازمات شمار ہوتے ہیں۔ وہ انہی اٹھائی العقاد مذکور روشنی میں اپنی افادیت منواتے ہیں۔ ان کی بناء پر ہی اسلام ایک مؤثر تغیری اور فعال قوت بن کر زندگی کے ہر پہلو میں نفوذ کر جاتا ہے اور سچا ایمان انسان کی روحانی کیفیت اور ماڈی حالت پر قطعیت کے ساتھ اثر

انداز ہوتا ہے۔ یہ انسان کے نجی اور معاشرتی رویے، سیاسی طرز عمل اور اقتصادی زندگی پر بھی اپنے قطبی اثرات مرتب کرتا ہے۔ آنحضرت ﷺ کی نبوت و رسالت کی بدولت جب انسان تعلق باللہ کی رفتون تک رسائی حاصل کر لیتا ہے تو وہ اعلیٰ روحانی درجات کا سزاوار ہو جاتا ہے۔ انہی اجزاءِ ایمانیات کی رہنمائی میں وہ تمام مخلوقات کو رب العالمین کے نظامِ ربوبیت کا حصہ سمجھتا ہے اور اپنے مقامِ شرف و تکریم سے مالا مال ہونے کی بنا پر اس کا طرز عمل دوسروں کی طرف انتہائی ثبات اور تعمیری نوعیت کا حامل ہوتا ہے۔ اپنے معنو و حقیقی کے احکامات کی اطاعت سے اس میں تیقین کی کیفیت پیدا ہو جاتی ہے اور وہ یکسوئی کے ساتھ تمام اعمال صرف إلٰه واحد کی خوشنودی اور رضامندی کیلئے بجالاتا ہے۔ جو اس کی تکرییت و تربیت میں اہم کردار ادا کرتے ہیں۔

۱۔ اردو دائرة معارف اسلامیہ، مقالہ توحید [لاہور: دانشگاہ پنجاب، طبع ثانی،

683/ء 1426ھ / 2005ء]

- 1۔ قوله تعالى ﴿أَلَسْتُ بِرَبِّكُمْ قَالُوا بَلَى شَهَدْنَا﴾ الاعراف 7 : 172 *
- 2۔ قوله تعالى : ﴿أَفَيَاللهُ شَكَّ فَاطِرُ السَّمَاوَاتِ وَالْأَرْضِ﴾ ابراهیم 14 : 9
- 3۔ قوله تعالى : ﴿وَأَنَّ إِلَيْ رَبِّكَ الْمُتَّهِي﴾ النجم 53 : 42
- 4۔ قوله تعالى : ﴿الْحَمْدُ لِلّٰهِ الَّذِي أَنْزَلَ عَلٰى عَبْدِهِ الْكِتَابَ وَلَمْ يَجْعَلْ لَهُ عَوْجًا﴾ ۱ لکھف 18 : ۱
- 5۔ الحجر 15 : 9

☆..... ایمان بالآخرۃ:

ڈاکٹر خلیفہ عبدالحکیم کے مطابق ایمان جس سے اعمال صالح صورت پذیرنہ ہوں اور اس میں عمل

کیلئے قوی محترک بننے کی صلاحیت نہ ہو تو وہ محض ایک رائے ہو کر رہ جاتا ہے۔ قرآن کے مطابق مسلم وہ ہے جو عقائدِ اسلام کو مانتا اور اس کے قوانین و رسوم کی پیروی کرتا ہے اور مسلم برادری کا ایک رکن ہوتا ہے۔ ایمان و اعتقاد کچھ اس سے زیادہ ہے۔ وہ قلب میں داخل ہو کر زندگی کو اندر سے ڈھالنا شروع کرتا ہے۔ باطنی اعتقاد کے بغیر ظاہری پابندی کم قدر و قیمت رکھتی ہے۔ اسلام ایمان باللہ کو مذہب کا حقیقی باطن قرار دے کر اس کو پھیلاتا اور ان لازمی متناسب کو اس سے وابستہ کرتا ہے جو اس سے رونما ہوتے ہیں۔ (1)

اسی سے حیات بعد الہمات کا اعتقاد بھی پیدا ہوتا ہے۔ انسان کی حیات ایک قابلِ مضمکہ چیز بن جاتی، اگر اس کا آغاز و انجام صرف جسم کے ساتھ سمجھا جائے۔ قانونِ جزا اوسرا مستقل اس زندگی میں بھی اپنا کام کرتا رہتا ہے اگرچہ یہ ہمیشہ ہم پر ظاہر نہیں ہوتا، موت کے بعد کی زندگی میں یہ افعالات اور بھی نمایاں ہو جائیں گے۔ شاید یہ اس لیے ہو گا کہ ماڈی جسم کا غلاف اُتر جانے سے روح کی بصیرت زیادہ تیز ہو جائے گی۔ حیات بعد الہمات، نظامِ اخلاق اور قانونِ مکافات پر اعتقاد ایک دوسرے سے پیدا ہوتے ہیں۔ (2)

محمد عینیف ندوی کے مطابق نقش، گناہ اور تضادات کے چکر سے رہائی پا کر زندگی کے چہرہ زپا کو مزید نکھارنا، جمال و کمال کی نعمتوں سے بہرہ مند ہونا اور فانی و زمانی کیفیتوں کے بالعکس ابدیت کے فوض سے مستفید ہونا تخلیقِ انسانی کا حقیقی مقصد اور نصبِ اعلیٰ ہے اور اسی لیے ایمان بالآخرہ کی اہمیت عیاں ہوتی ہے۔ ارشادِ باری تعالیٰ ہے۔

﴿فَلِمَّا نَعَمَ الدُّنْيَا قَلِيلٌ وَالآخِرَةُ خَيْرٌ وَأَبْقَى﴾ (3)

خود زندگی کی اپنی فطرت دوام، تسلسل اور ارتقاء چاہتی ہے، موت ارتقاء کا محض ایک مرحلہ ہے جس کا تعلق زندگی کے ماڈی پہلو سے ہے اور زندگی کا جو پہلو اللہ تعالیٰ کے فوض ابدیت سے وابستہ ہے اس کو نہ فنا سے واسطہ ہے اور نہ موت سے کوئی خدشہ۔ (4)

ڈاکٹر محمود عبدالعاطیٰ کے مطابق زندگی اللہ تعالیٰ کی حکمت اور اس کے علم کی ایک بین ولیل اور اس کے فن اور قدرت کا ایک روش پرتو ہے۔ وہ زندگی دینے والا اور اس کی تخلیق کرنے والا ہے۔ زندگی اللہ تعالیٰ کی عطا کردہ امانت ہے اور وہی اسے واپس لینے کا حق رکھتا ہے۔ جب خدا انسان کو زندگی عطا کرتا ہے تو وہ اسے منفرد خوبیاں اور عظیم صلاحیتیں بیکار دیجات نہیں کر دیتا اور نہ وہ خاص ذمہ داریاں جو انسان پر عائد کرتا ہے بے معنی ہیں۔ اللہ تعالیٰ مقصود حیات کے حصول اور منزل تک پہنچنے میں انسان کی مدد کرنا چاہتا ہے۔ اس کا نشواع یہ ہے کہ انسان زندگی گزارنے کا تخلیقی فن سیکھے اور الہامی ہدایت کے مطابق زندگی سے بھر پور لطف انداز ہو گزر زندگی کے سفر میں خود کو ایک اجنبی یا مسافر تصور کرے جو اپنے سفر کے ایک مرحلے میں اس دنیا سے گزر رہا ہے۔ (5)

1۔ خلیفہ عبدالحکیم، ڈاکٹر، اسلام کا نظریہ حیات [lahor: ادارہ ثقافتِ اسلامیہ، 1970ء] ص: 114

2۔ ایضاً حوالہ مذکور، ص: 117، 118 ملخصاً

3۔ النساء 4: 77

4۔ ندوی، محمد حنیف، اساسیات اسلام [lahor: ادارہ ثقافتِ اسلامیہ، بار اول، 1973ء] ص: 130-131

5۔ اسلام ایک زندہ حقیقت ، ص: 70

حنیف ندوی تجوییہ کرتے ہوئے ایمان بالآخرۃ کے حیاتِ انسانی اور تہذیبی مستوں کے تعین میں مرتب ہونے والے اثرات کی نشاندہی کرتے ہوئے رقمراز ہیں کہ اس سے اجتماعی ٹگ و دو میں قین نمایاں عناصر کا اضافہ ہوتا ہے:

1- تقدیس حیات

3- پاکیزگی اور محاسبہ کا احساس

2- اختصار و توازن

1- تقدیس حیات:

تقدیس حیات سے مراد یہ ہے کہ انسانی ذہن سے وہ قحط اور مایوسی دور ہو جاتی ہے جو موت کو شخص کے مٹ جانے پر محول کرنے سے پیدا ہو سکتی ہے۔ ایمان بالآخرۃ اس قلبی یقین کو اجاگر کرتا ہے کہ موت تبدیلی ماحول کا دوسرا نام ہے۔ اگر موت کی بیبیت و خوف کو ہم ایمان کے اس درجہ پر لے آئیں اور فنا کی بجائے بقا کی طرف بڑھتا ہوا قدم قرار دیں تو خود زندگی زیادہ استوار، زیادہ با معنی اور زیادہ مقدس ہو جاتی ہے اور یہی زندگی کا اصل مصرف ہے۔

2- اختصار و توازن:

ایمان بالآخرۃ زندگی کے بے پناہ پھیلاو میں خشکگوار اختصار اور توازن پیدا کرتا ہے۔ مادیت پرستی کے بڑھتے ہوئے رجحانات سے نوع انسانی خطرات سے دو چار ہے۔ مغربی دنیا کے ماہرین عمرانیات کا یہ کہنا ہے کہ اگر سائنس و ٹیکنالوجی کے ترقی پذیر تقاضوں کا کوئی نصب العین وضع نہ کیا گیا اور ارتقاء برائے ارتقاء کے اصول پر پابندیاں عائد نہ کی گئیں اور لذتِ ایجاد کے سلسلوں کو وسیع تر ہونے کے موقع فراہم ہوتے رہے تو ماحولیاتی فضائی کی زہر آسودگی کے ساتھ ساتھ تہذیب انسانی کیلئے خطرات پیدا ہو جائیں گے اور انسان اپنا روحانی و اخلاقی شخص کو بیٹھے گا۔ مغربی ماہرین عمرانیات اس تضاد (Dilemma) کا شکار ہیں کہ سائنس و ٹیکنالوجی کو حصہ بندیوں کا شکار کرنے سے تہذیب کے ارتقائی پہلو محدود ہوتے ہیں اور اسے غیر متحرک و متھرج بنا سکتے ہیں۔ جبکہ ایجادات کی تیز رفتار یوں کا ساتھ دینے سے زندگی کیلئے حیاتیاتی خدشات، عمرانی اور اخلاقی مضر تیس پیدا ہو رہی ہیں۔ اس کا مدارا یہ ہے کہ ایمان بالآخرۃ کے ایمان و یقین کو پختہ تر

کیا جائے۔ زندگی کے دنیاوی نقشہ کو آئندہ زندگی کی بنیاد پر استوار ہونا چاہیے۔ تو لامحالہ زاویہ نظر کی یکسر تبدیلی سے تہذیب انسانی کے غیر ضروری اور مہلک پھیلاو کا مسئلہ سائنسی سمجھوتے یا مفاہمت نہیں بلکہ عقیدہ و ایمان اور اخلاقی اقدار کی پروش اور ارتقاء کا مسئلہ بن جاتا ہے۔ شوری سطح پر اس فیصلہ کی ضرورت کا احساس پیدا ہوتا ہے کہ نشووار تقا کی تیز کاریوں کو کس حد تک برداشت کیا جائے اور معاشرتی و اجتماعی فلاج و بہبود کے ساتھ کیونکر ہم آہنگ رکھا جائے۔ کیونکہ اسی اخلاقی و روحانی پیانوں کے تابع رکھنے سے ہی وہ توازن اور خوشگوار اختصار پیدا ہوتا ہے جو اس کو مادیت پرستی کے خطرات سے تحفظ دلاتا ہے اور زندگی کی معنویت میں اضافہ کر دیتا ہے۔

3- پاکیزگی اور محاسبہ کا احساس:

یہ مسلمہ امر ہے کہ حیاتِ انسانی خالقِ حقیقی کی تدبیر و حکمت کا کرشمہ ہے۔ ایک بامعنی حقیقت، با مقصد نصبِ العین، خاص منزل اور متعین سمت کی حامل ہے۔ عقیدہ سے عمل کی جزئیات تک کلیئے ہدایات، پیانے اور اصول موجود ہیں جن کے نفع میں ارتقاء و تکمیل کا راز مضر ہے تو اس صورت میں لازم آتا ہے کہ ہر صاحبِ ایمان قلبِ وذہن کی جنبشوں کا محاسبہ کرتا رہے اور دیکھتا رہے کہ جس پاکیزگی، احساسِ ذمہ داری اور فرضِ شناسی کی حاجت ہے، کیا وہ موجود ہے؟ کیا تہذیب و ثقافت کے نشووار تقا اور عمرانیاتی حیات کی ترقی کلیئے اٹھتے ہوئے قدمِ متعین نصبِ العین اور صحیح منزل کی طرف ہی رواں ڈوالاں ہیں؟ احساسِ محاسبہ کے ضمن میں قرآنِ حکیم

دلوکِ موقف کا بیان فرماتا ہے:

﴿فَأَنَّا مِنْ طَغْيَٰٗ وَأَثْرَ الْحِلْيَةِ الْكَنْيَٰٗ فَإِنَّ الْجَحِيمَ هِيَ الْمَاوَىٰٗ وَأَمَّا مِنْ خَافَ مَقَامَ رَبِّهِ وَ

نہیں النفس عن الہویٰ فیانَ الحجَّةَ هی الماویٰ ﴿۱﴾

محاسبہ کے اس قاعدہ کی حکمرانی پوری کائنات میں جاری و ساری ہے۔ چنانچہ وہی عمرانیاتی اجتماعی مظاہر بقاء دوام حاصل کرنے میں کامیاب ہوتے ہیں جو محاسبہ کی کسوٹی پر پورا اترتے ہیں۔ جن میں صحت و استواری کی خصوصیات موجود تھیں، جن میں آنفعیت کی صلاحیتیں پائی جاتی تھیں اور جو اپنے خالق و مالک اور ربِ حقیقی کی بارگاہ میں جوابد ہی کے لیے مستعد تھے۔ گویا محاسبہ، کائنات اور عمرانیاتی زندگی کا ایک ہمہ گیر اور تخلیقی اصول ہے جو تھا پاکیزگی عمل اور سیرت و کردار کے لطائف کو قائم رکھ سکتا ہے۔ اخلاقیات و روحانیت کے ان اوصاف کو بیدار کرتا ہے جو اعلیٰ تہذیب و ثقافت کی جان ہیں۔ صرف اسی محاسبہ اور حیاتِ آخر دن پر یقین کے جذبے سے ہی یہی اور پاکیزگی سے حقیقی و ایسٹگی پیدا کی جاسکتی ہے اور شیطان جس نے حرص و ہوس کی آزمائش کھڑی کر رکھی ہیں کے ہتھنڈوں سے حفظ و پناہ حاصل کی جاسکتی ہے۔ منعمِ حقیقی کی عطا کردہ نعمتوں پر اظہارِ تشکر کرتے ہوئے مطلوب و مقصود رضائے الہی کے حصول میں کامیابی حاصل کی جاسکتی ہے۔ عمرانیاتی اعتبار سے فرد اور اجتماعیت کو صالح خطوط پر استوار کر کے زندگی کے آخر دن فلاح و نجات کے مقصد کو بیان فرمایا گیا۔ (2)

☆.....عبادات:

عبادت خدا تک پہنچنے اور قربت اختیار کرنے کا ذریعہ ہے۔ معبدِ حقیقی سے تعلق انسان کو بلند کرتا اور اس کے تمام نفائص کو دور کر دیتا ہے۔ کیونکہ وہ نور اور حیات کا سرچشمہ ہے۔ وہ اس انسانی روح میں نفوذ کرتا ہے جو اپنے قلب کو اس کی پذیرائی کیلئے کھولتا ہے۔ عبادت اپنی اعلیٰ ترین صورت میں اللہ کی یاد ہے جس کا مطلب یہ ہے کہ ہم زندگی کے نصبِ العین اور اعلیٰ اقدار کو اپنا

مطہر نظر بنالیں، خدا اور انسان کا تعلق یک طرف نہیں، بلکہ یہ ایک باہمی ارتباط ہے۔ ایک بُدا سنی جاتی اور اس پر بلیک کہا جاتا ہے۔ خواہ اس سننے اور جواب دینے کا طریقہ ہماری فہم میں نہ آ سکے۔ تمام حقیقی عبادات، ماڈی یا انفرادی فوائد یا ہماری نفسانی خواہشات کی تشكیل پذیری کیلئے نہیں بلکہ ان سے مقصود صراطِ مستقیم پر ہدایت یا ب ہوتا ہے، یہ زیادہ روشنی کی تمنا ہے۔ (3) ایمانیاتی اجزاء کے بعد تیراپھلو عبادات کا ہے جو درحقیقت اسلام کی عملی تصویر کے امتیازی روپ کا نام ہے۔ عوامل میں سے وہ اہم سبب جو انسان کے قلب و ذہن میں تبدیلی کا باعث بنتا ہے وہ مجموعی طور پر عبادات سے متعلق ہے جن کی سرخیں اقامتِ صلوٰۃ ہے۔ فرد کی انفرادیت اور اجتیاعیت کے تعلق کے ناطے، عبادت زبردست کردار ادا کرتی ہے۔ تشكیل و تغیر اور تربیت کو ایسے سانچوں میں ڈھالتی ہے جو اس کے ذہن و فکر کو جلاء بخشتے ہیں، فرو اور اجتیاعیت دونوں کو اخلاقی و روحانی اطافوں کا ہم پلہ بنادیتے ہیں۔ اسلامی تعلیمات کے مطابق یہ عبادات ایک حکمت اور فلسفہ کو متعارف کرواتی ہیں۔

1. النازعات 79 : 37-41

2. اساسیات اسلام، ص: 131-137 ملخصاً

3. خلیفہ عبدالجکیم، ذاکر، اسلام کا نظریہ حیات، ص: 115

﴿قُلْ إِنَّ صَلَوَتِي وَ نُسُكِي وَ مَحْيَايِي وَ مَمَاتِي لِلَّهِ رَبِّ الْعَالَمِينَ﴾ (1)

رسول اللہ ﷺ کی لسان حق ترجمان کے ذریعے یہ پیغام دلوایا گیا کہ تمام تر عبادات اور قربانی یا حج اور جينا و مرجنا اللہ رب العالمین کیلئے طے پا گیا جس کے اخلاص میں کوئی دوسرا شریک نہیں۔ انسانوں کی طرح دیگر مخلوقات بھی اسی ذوقِ عبادت سے سرشار اور ذرہ برابر سرتاہی کی مجال نہیں رکھتیں، ارشاد باری تعالیٰ ہے:

﴿كُلَّ قَدْ عِلْمٌ صَلَاتُهُ وَ تَسْبِيْحُهُ وَ اللَّهُ عَلِيمٌ بِمَا تَفْعَلُوْنَ﴾ (2)

سب نے اپنی نماز اور تسبیح کو جان رکھا ہے اور اللہ جانتا ہے جو کام تم کرتے ہو۔

﴿وَ إِنْ مِنْ شَيْءٍ إِلَّا يَسْبِحُ بِحَمْدِهِ وَ لَكُنْ لَا تَفْقَهُوْنَ تَسْبِيْحُهُمْ﴾ (3)

اور کوئی بھی شے ایسی نہیں جو اپنی حمد اور تسبیح کونہ جانتی ہو۔ لیکن تم ان کی تسبیح کو سمجھنہیں پاتے۔ گویا ہر نوع مخلوق کی فطرت اور نوعیت کے مطابق ان کی عبادت کی تسبیح و تحمید کے لوازمات ہیں جن کو ضروری نہیں کہ دوسرے بھی سمجھتے ہوں مگر ہر نوع مخلوق اس تسبیح و تحمید اور عبادت کی پابند ہے۔ اسی طرح نوع بشری کو اللہ تعالیٰ نے ارادہ و اختیار کے ساتھ عبادت کا پابند بنایا ہے اور اسی میں اس کی آزمائش مضر ہے۔ یہ اقامت صلوٰۃ ہو یا صوم رمضان، راتیاوز کوہ ہو یا مناسک حج کی ادائیگی ہر ایک کی اپنی نوعیت اور تقاضے ہیں جن کو کماحتہ پورا کرنے کا مطلب اخلاص اور احسان کے اس درجہ عالی تک بپہنچا ہے جسے حدیث جبریلؐ میں اس طرح بیان فرمایا گیا۔

”أَنْ تَعْبُدَ اللَّهُ كَانَكَ تَرَاهُ ، فَإِنْ لَمْ تَكُنْ تَرَاهُ ، فَإِنَّهُ يَرَاكَ“ (4)

عبادت کا فلسفہ بعجز و نیاز اور بندگی کے طرز عمل کو حیات انسانی کی تمام ترویجاتوں پر محیط کر دیتا ہے۔ عمل کا کوئی گوشہ نیاز مندی کے اظہار سے تھی نہیں رہتا۔ اگر یہ اقامت صلوٰۃ کے روپ میں ہے تو ساری کائناتی مخلوقات کے آداب عبادت کی جہتوں اور خصوصیات کی ترجمان بن جاتی ہے۔ قیام، رکوع اور سجدو پر مشتمل یہ عبادت جس میں اظہار بندگی بھی ہے، ادائیگی اركان بھی ہے اور شوق و وارثگی بھی ہے۔ صرف زبانی اظہار تشكیر نہیں بلکہ اسے جذب و کیف، محییت قلب اور استغراق کی کیفیات سے مالا مال کر دیا۔ صلوٰۃ کو ایمان کے خارجی وجود کا مظہر قرار دیا گیا۔

﴿وَتَبَيَّنَ إِلَيْهِ تَبَيِّنَ﴾ (5)

یعنی فرد کی فکری تربیت میں اس کے روحانی اور ملکوتی پہلو کو نشوونما دینے اور ملاءِ اعلیٰ سے ربط و مناسبت پیدا کرنے کیلئے نظام صلوٰۃ کی غیر معمولی افادیت روشناس کرائی۔ اسی طرح اگر یہ صوم رمضان ہے تو سراسر عشق و محبت کی شور یہ گی اور دیوانگی کا مرقع ہے کہ اپنے مالک کے حکم سے اُکل و شرب اور تمام حلال امور سے بھی رک گیا، محبت اور فدائیت کا مظہر ہے۔ اگر ایسا ہے تو اپنے مالک حقیقی کی ملکیت تامہ کے آگے سر تسلیم خم کرنا سکھا دیا۔

اللہ تعالیٰ کی عطا کردہ نعمتیں اس کی مخلوق تک پہنچانے کا وسیلہ اور ذریعہ بنادیا۔ فرد کے نفس کی تطہیر اور ترقی کیہ کا ذریعہ بناتے ہوئے حب مال کی رذیلت سے مامون کر دیا اور اگر یہ مناسک حج کی ادائیگی کی شکل ہے تو اپنے محبوب معبودِ برحق کی محبت کی سرستی میں دیوانہ وار بیت اللہ کے طواف، سمی اور دیگر مناسک کی ادائیگی اس کے اندر ابراہیمی رنگ میں رنگے جانے کے مسلک سے تمسک و کھانی دیتا ہے۔ یہ منفرد روحانی اور تاریخی ماحول سے متعارف کرانے کا ایک ذریعہ ہے۔ تاکہ تقویٰۃ الایمان کی محرک امنگوں اور ولوگوں کو تحریک مل سکے۔ یہ دار فقّہ کی اس کیفیت کا آئینہ دار ہے کہ اپنے محبوب معبودِ حقیقی کے حکم سے جو اُسد کو چومنتا اور دیوانہ وار حاکمِ حقیقی کے احکامات کو عملی جامہ پہناتا چلا جاتا ہے۔ معبودِ برحق کی رضا اس کا قرب حاصل کرنے کا متنبی اور اپنے روحانی و ملکوتی اوصاف کو صیقل کرنے کی دیوانگی کیلئے وہ مناسک حج کی تکمیل میں مصروف رہتا ہے۔ ان عبادات کی صحیح ادائیگی انسانی زندگی پر اپیشرات مرتب کرتی ہے۔

| | |
|--|---|
| الانعام 6 : 162 | 1 |
| النور 24 : 41 | 2 |
| بني اسرائیل 17 : 44 | 3 |
| خ، کتاب الإیمان، باب سؤال جبرائیل، رقم الحدیث: 50، ص: 12 | 4 |
| المزمل 73 : 8 | 5 |

اور حدت کا رنگ تمام مادی امتیازات کو مٹا کر انسان کو صبغۃ اللہ میں رنگ دیتا ہے۔ ان تمام عبادات کا حصل وہ جذبہ ہے جسے تقویٰ یا پرہیز گاری کا نام دیا گیا، اسے علمائے کرام نے قلبی عبادات میں شمار کیا ہے۔

☆.....تقویٰ:

لغت عربی میں 'وقیٰ یقیٰ' کے معنی کسی شے کے ضرر سے اپنے تین بچانا، پرہیز کرنا، اعتناب کرنا کے ہیں اسی سے 'اتقاء ماذہ' ہے۔ جس کو قرآن حکیم میں کئی پیغمبر ایوں میں بیان کیا گیا ہے۔ ﴿ یا أَيُّهَا الَّذِينَ آمَنُوا إِن تَفْعَلُوا لِكُمْ فُرْقَانٌ وَّ يَكْفُرُ عَنْكُمْ سَيِّئَاتُكُمْ ﴾ (۱) کہ اگر تم اللہ سے ڈر دے گے تو اللہ تم کو حق و باطل کا امتیاز بخشنے گا اور تمہارے گناہوں کو دور کر دے گا۔

﴿ إِلَّا أَن تَفْعَلُوا مِنْهُمْ تَفَاقَهٌ ﴾ (۲)

مگر یہ کہ تم ان سے بچو جیسا کہ بچنے کا حق ہے۔

﴿ وَ اتَّقُوا فَتْنَةً لَا تَصِّنِّعُ الَّذِينَ ظَلَمُوا مِنْكُمْ خَاصَّةً ﴾ (۳)

اور اس فتنہ سے ڈر دے جو تم میں سے خاص طور پر انہی لوگوں کو نہیں پکڑے گا جنہوں نے ظلم کیا ہو گا۔

ان آیاتِ کریمہ کی روشنی میں یہ امر واضح ہے کہ حدود اللہ کو توڑنے اور جو عہد باندھے گئے ہوں ان کی بے حرمتی، راثم و عداویں اور عصیان پر مبنی اعمال سے اللہ کے غضب کے اندر یہ کی بنیاد پر پچنا تقویٰ کے مفہوم میں داخل ہے۔ امین احسن اسلامی حقیقت تقویٰ کے خلاصہ بحث میں رقطراز ہیں:

1 - تقویٰ ہر شے کی زندگی اور اس کی ترقی کا محافظہ ہے۔

2 - تقویٰ زندگی کی اصل شاہراہ ہے۔ کوئی الگ چیز نہیں ہے بلکہ ہر مرحلہ زندگی کے ہم رکاب ہے۔ اس کی حیثیت بد رقہ کی ہے جو انسان کی غلط روی اور خطرات راہ سے بچا کر منزل مقصود تک پہنچاتا ہے۔

- 3 - کسی مرحلہ میں بھی یہ زندگی کی جدوجہد اور اس کے مادی و اخلاقی ارتقاء میں مزاحم نہیں ہے بلکہ ان مراحتوں سے یہ زندگی کی حفاظت کرتا ہے جو اس کی مادی یا روحانی ترقی کو درہم برہم کر سکتی ہیں۔
- 4 - تقویٰ کوئی خاص بیت و صورت نہیں ہے جو اس کے کہ جلت اور فطرت کے اندر جو حدود بڑھنے اور رکھنے کیلئے قائم کر دیے گئے ہیں ان کی پوری پاسداری کی جائے۔

| | |
|-----------------|---|
| الانفال 8 : 29 | 1 |
| آل عمران 3 : 28 | 2 |
| الانفال 8 : 25 | 3 |

ان نکات سے اس حقیقت کا پتہ چلتا ہے کہ تقویٰ عین فطرت کے امور کی پاسداری ہے جو نہ تو تعطیل پیدا کرتا ہے، نہ ہی جائز رغبوتوں، جو ضروریات سے متعلق ہوں یا کمالیات سے، کی نفعی کرتا ہے۔ نہ ہی زندگی سے حرکت کو ختم کر کے اس کو جبود اور موت کا شکار بناتا ہے اور نہ ہی رد و قبول، ترک و اختیار اور ہدایت و ضلالت کے فطری قانون کو باطل کرتا ہے۔ (1)

پلک یہ نفس کے قلبی احوال اور باطنی کیفیات کی درستی کا نام ہے جو ہمارے اعمال ظاہری کا جو ہر اور اسلامی تعلیمات کی روح ہے۔ حیدر زماں صدیقی بھی اسی موقف کی ترجیحی کرتے ہوئے کہتے ہیں کہ قلب کی پراسرار قوت کس طرح درجہ کمال کو پہنچتی ہے؟ اور کس طرح فرد کی تکمیلی ذات کا ذریعہ بنتی ہے؟ درحقیقت اس روحانی قوت کی اصلاح و تربیت صرف ایک چیز سے ہوتی ہے جسے قرآنی اصطلاح میں 'تقویٰ' سے تعبیر کر کے انسانی سعادت کا واحد ذریعہ اور حیاتِ ملی کی واحد اساس قرار دیا گیا۔ (2)

سید سلیمان ندوی رقمطراز ہیں کہ ہر اچھے کام کے کرنے اور برائی سے بچنے کیلئے ضروری ہے کہ ضمیر کا احساس بیدار اور دل میں خیر و شر کی تمیز کیلئے خلش ہو، یہ تقویٰ ہے۔ پھر اس کام کو خدا نے

اجتیاعیت اور فرد کی فکری تربیت

واحد کی رضامندی کے سوا ہر غرض و غایت سے پاک رکھا جائے تو یہ اخلاص ہے۔ اس کام کو کرنے میں صرف خدا کی نصرت پر بھروسہ رہے تو یہ توکل ہے۔ اس کام میں رکاوٹیں اور دقتیں پیش آئیں یا نتیجہ مناسب حال برآمد نہ ہو تو دل کو مضبوط رکھا جائے اور خدا سے آس نہ توڑی جائے اور اس راہ میں اپنے بُرا چاہنے والوں کا بھی بُرا نہ چاہا جائے تو یہ صبر ہے اور اگر کامیابی کی نعمت ملے تو اس پر مغرور ہونے کی بجائے اس کو خدا کا فضل و کرم سمجھا جائے اور جسم و جان و زبان سے اس کا اقرار کیا جائے اور اس قسم کے کاموں کے کرنے میں اور زیادہ انہا ک صرف کیا جائے تو یہ شکر ہے۔ (3)

درحقیقت یہ مختلف قلبی کیفیات ہیں اگر ان سب کا احاطہ کرتے ہوئے ان کی اساس کی طرف توجہ مبذول کریں تو وہ تقویٰ ہے۔ قرآن حکیم کو اللہ جل شانہ نے ہدایت، قرار دیا اور اسے متقيوں کے ساتھ مختص فرمایا۔ (4)

وہ میں اسلام کا تصویر عبادت جو اپنے وسیع ترین معنی میں زندگی کی تمام تر سرگرمیوں پر محیط ہے کی روای رواں بھی، مشاء و مقصد بھی اور نتیجہ بھی۔ تقویٰ ہی قرار دیا گیا۔ حضرت ابو امام روایت کرتے ہیں کہ حضور ﷺ نے حجۃ الوداع میں خطاب کرتے ہوئے فرمایا ”إِنْقُوْلَهُ رَبِّكُمْ“ (5)

حضرت ابو هریرہؓ کی روایت کے الفاظ ”التفوی هنہا“ و یشیر الی صدرہ ثلاٹ مرار۔ (6) کہ تقویٰ یہاں ہے۔ آپ ﷺ نے اپنے سینہ کی طرف اشارہ کر کے تین مرتبہ فرمایا۔

حضرت ابوسعید خدریؓ سے یہ روایت منقول ہے:

”إِنْقُوا فِرَاسَةَ الْمُؤْمِنِ، فَإِنَّهُ يَنْظَرُ بِنُورِ اللَّهِ“ (7)

اجتماعیت اور فرد کی تربیت

- 1 حقيقة دین ، ص: 320
 - 2 صدیقی، حیدر زمان، اسلامی نظریہ اجتماعی، ص: 55
 - 3 ندوی، سلیمان، سید، سیرۃ النبی ﷺ [لاہور: نیشنل بلک فاؤنڈیشن، اشاعت سوم 348/5] 1983ء
 - 4 قوله تعالیٰ ﴿ذلک الكتاب لاریب فيه هدی للمتقین﴾ البقرة 2 : 2
 - 5 ت، ابواب الصلوة، باب ما ذكر في فضل الصلوة، رقم الحديث: 616، ص: 158؛
 - 6 وقوله تعالیٰ ﴿فَمَا نجعَلُ المُتَّقِينَ كَالْفَحَارِ﴾ ص 38 : 28
 - 7 م، کتاب البرو الصلة، باب تحريم ظلم المسلمين، رقم الحديث: 6541، ص: 1124،
 - 7 ت، ابواب تفسیر القرآن، باب و من سورة الحجر، رقم الحديث: 3127، ص: 706،
- [قال ابویحیی]: هذا حديث غريب لا نعرفه إلا من هذا الوجه، وقد روی عن بعض أهل العلم في تفسير هذه الآية: ﴿إِنَّ فِي ذَلِكَ آیَاتٍ لِّلْمُتَوَسِّمِينَ﴾

حضرت ابن عباسؓ سے روایت ہے کہ آپ ﷺ نے ارشاد فرمایا:

”اتق دعوا المظلوم فیانها ليس بينها وبين الله حجاب.“ (1)

حضرت جابر بن عبد اللہؓ سے روایت ہے کہ رسول ﷺ نے فرمایا:

”اتقوا الظلم، فإن الظلم ظلمات يوم القيمة“، [و] اتقوا الشّرّ، فإن الشّرّ أهلك من كان

قبلكم، حملهم على أن سفكوا دماءهم واستحلوا محارمهم] (2)

حضرت عذری بن حاتمؓ سے مروی ہے:

”اتقوا النار ولو بشق تمرة، فإن لم تجدوا فبكلمة طيبة“ (3)

”اتقوا الله في هذه البهائم المعجمة فاركبوا صالحة و كلوا صالحة“ (4)

نبی کریم ﷺ سے جنت میں داخل ہونے والے امور کے بارے میں دریافت کیا گیا تو آپ ﷺ نے فرمایا:

”القوى وحسن الخلق“ (5)

اجتماعیت اور فرد کی فکری تربیت

”لا يبلغ العبد أن يكون من المتقين حتى يدع مالا يأس به حذراً لما به اليأس“ (6)
حضور نبی کریم ﷺ سے لوگوں میں سے افضل شخص کی خصوصیت دریافت کی گئی تو آپ ﷺ نے فرمایا:

”كل مخوم القلب ، صدوق اللسان“ ، قالوا : صدوق اللسان نعرفه . فيما مخوم القلب ؟

قال : ”هو الثقي ، الثقي لا إثم فيه ولا بغي ولا غل ولا حسد“ (7)

”الحصب المال ، والكرم التقوى“ (8)

حضرت عرباض بن ساریہؓ سے روایت ہے کہ آپ ﷺ نے ایک مرتبہ خطبہ کے آغاز میں تلقین فرمائی :
”أوصيكم بتقوى الله“ (9)

حضرت ابو هریرہؓ سے روایت ہے کہ آپ ﷺ نے کسی شخص کو ارشاد فرمایا :

”أوصيكم بتقوى الله“ (10)

حضرت ابو ذر رضی اللہ عنہ کو نصیحت فرمائی :

”أوصيكم بتقوى الله، فإنه رأس الأمر كلّه“ (11)

- | | |
|----|---|
| 1 | ـ خ ، كتاب المظالم ، باب الاتقاء والحدنر ، رقم الحديث: 2448 ، ص: 395 |
| 2 | ـ م ، كتاب البر و الصلة ، باب تحريم الظلم ، رقم الحديث: 6576 ، ص: 1129 |
| 3 | ـ ن ، كتاب الركاة ، باب القليل في الصدق ، رقم الحديث: 2554 ، ص: 353 |
| 4 | ـ د ، كتاب الجهاد ، باب ما يورثه من القيام ، رقم الحديث: 2548 ، ص: 370 |
| 5 | ـ جه ، ابواب الزور ، باب ذكر الذنوب ، رقم الحديث: 4246 ، ص: 618 |
| 6 | ـ ت ، ابواب صفة القيامة ، باب علامۃ التقوی [بیروت (لبنان) : دار لكتب العلمية ، 1421ھ / 2000م] رقم الحديث: 359/3 ، 2451 ، ص: 14 |
| 7 | ـ جه ، ابواب الزهد ، باب تلوع ، رقم الحديث: 4215 ، ص: 614 |
| 8 | ـ ايضاً حواله مذکوره ، رقم الحديث: 4216 ، ص: 614 |
| 9 | ـ ايضاً حواله مذکور ، رقم الحديث: 4219 ، ص: 614 |
| 10 | ـ ت ، ابواب العلم ، باب الاخذ بالسنة ، رقم الحديث: 2676 ، ص: 607 |
| 11 | ـ جه ، ابواب الجهاد ، باب فضل الحرس ، رقم الحديث: 2771 ، ص: 400 صحيح ابن حبان ، كتاب الصلاة ، ذکر ما یمد عو المرء ، رقم الحديث: 2681 ، |

رسول کریم ﷺ کے اس ارشادِ گرامی کے مطابق تقویٰ رأس الأمر یعنی تمام معاملاتِ حیات کی روای رواں اور جان ہے۔ یہ ہر شعبہ حیات اور اس کی متعلقہ سرگرمیوں کو زینت اور روشن بخشا ہے۔ یہ کسی خاص مظہر تک محدود نہیں بلکہ ایک حکمتِ عملی کے روپ میں پوری زندگی پر محیط ہے۔ معرفت و خشیتِ الہی، خوفِ آخرت اور اُامرِ الہی کا سچا احترام، ظاہر و باطن کی یک رنگی کا نام تقویٰ ہے۔ ان احادیث مبارکہ میں ان امور اور معاملات کی نشاندہی فرمائی گئی ہے جن کے پس پشت تقویٰ ایک قوتِ محکم کے طور پر کام کرتا ہے۔ اسے دخول جنت کا باعث قرار دیا گیا۔ قرآن حکیم میں بھی اہل تقویٰ کی پہچان بیان فرمائی گئی ہے، ارشادِ باری تعالیٰ ہے:

﴿وَالَّذِي جَاءَ بِالْصَّدْقَ وَصَدَقَ بِهِ أَوْلَئِكَ هُمُ الْمُتَّقُونَ﴾ (۱)

وہ لوگ جو تمام شعبہ ہائے حیات میں صداقتوں کے امین بن کر سامنے آئے اور صداقت و راستبازی سے ذرہ برابر بھی تجاوز نہ کیا تو وہ تحقیقی کھلائے۔ صداقت اور راستبازی پر مبنی امور کی نشاندہی کرتے ہوئے اللہ تعالیٰ نے آیت کریمہ ﴿وَلَكُنَ الْبَرُ﴾ میں اس کا دائرہ آغاز ایمانیات کی قبولیت سے شروع کیا گیا اور اس کو انفاق فی سبیل اللہ، اقامۃ صلوٰۃ، ایتاء زکوٰۃ، ایفائے عہد، سختیوں، تکالیف اور لڑائی کے موقعوں پر صبر پر محیط کیا گیا۔ (۲) یعنی فرد کی ذات سے معاملہ کی ابتداء ہے اور اجتماعیت کے مفادات کے ساتھ اس کا ارتباط قائم فرمایا گیا۔ گویا تقویٰ درحقیقت فرد کی باطنی یقینیت اور قلبی احساسات کے تناظر میں خشیتِ الہی سے وجود پذیر ہونے والی خوبی کا نام ہے اور اس کی اہمیت یہ ہے کہ یہ اجتماعیت کے وسیع تر لوازمات پر بہت مؤثر طریقے سے اثر انداز ہوتی ہے۔ قرآن پاک میں اس وصفِ حسن کو انتہائی پسندیدہ اوصاف میں شامل کیا گیا ہے جن کی اللہ تعالیٰ کے ساتھ نسبت موجود ہے۔ کیونکہ

اجتامیت اور فرد کی فکری تربیت

اللہ تعالیٰ تقویٰ والوں کا ساتھ دیتا ہے۔ (3)

اصل التقویٰ ہی اللہ کے ولی ہوتے ہیں (4) اور وہ ان سے محبت کرتا ہے۔ (5) آخری نعمتوں پر

اہل التقویٰ کا استحقاق بیان فرمایا گیا:

﴿إِنَّ لِلْمُتَقِينَ عِنْدَ رَبِّهِمْ جَنَّتَ النَّعِيمِ﴾ (6)

اہل تقویٰ کیلئے جنت اور اس کی نعمتوں کے علاوہ جنت کے چشمتوں، نہروں اور بہترین ٹھکانہ کی نشاندہی بھی فرمائی گئی۔ (7)

تمام نعمتیں اور انعامات کی سزاواری اسی لیے ہے کہ حیاة الدُّنْيَا میں انہوں نے بہت محنت کی اور اپنے لیے اعمال کا وہ نمونہ محفوظ فرمایا جو کہ صرف تقویٰ کی بنیاد پر ہی استوار ہو سکتا ہے۔

﴿وَ مَنْ يَعْظُمْ شَعَالَ اللَّهِ فَإِنَّهَا مِنْ تَقْوَى الْقُلُوبِ﴾ (8)

- | | |
|---|---|
| 1 | الزمر 39 : 33 |
| 2 | البقرة 2 : 177 |
| 3 | قوله تعالیٰ: ﴿وَ أَعْلَمُوا أَنَّ اللَّهَ مَعَ الْمُتَقِينَ﴾ البقرة 2 : 194 |
| 4 | قوله تعالیٰ: ﴿إِنَّ أُولَيَاءَهُ إِلَّا الْمُتَقْوِنُونَ﴾ الأنفال 8 : 34 |
| 5 | قوله تعالیٰ: ﴿فَإِنَّ اللَّهَ يَحِبُّ الْمُتَقِينَ﴾ آل عمران 3 : 76 |
| 6 | القلم 68 : 34 |
| 7 | قوله تعالیٰ: ﴿إِنَّ الْمُتَقِينَ فِي جَنَّتٍ وَ عَبُونٍ﴾ التریت 51 : 15 ، و قوله تعالیٰ: ﴿إِنَّ الْمُتَقِينَ فِي جَنَّتٍ وَ نَهْرٍ﴾ القمر 54 : 54 |
| 8 | وقوله تعالیٰ: ﴿إِنَّ الْمُتَقِينَ لَحَسِنٌ مَا بَرَّ﴾ ص 38 : 49 الحج 22 : 32 |

آیات مبارکہ اور احادیث نبوی ﷺ کی روشنی میں یہ بات ثابت ہوتی ہے کہ فرد کی فکری تربیت میں اجزاء ایمانیات میں سے اہم ترین عقائد اور عبادات کے ساتھ ساتھ تقویٰ وہ خصوصیت

ہے جو اعمال کے حسن کا باعث اور اسلامی احکام کی غایت ہے۔ اگر قلب انسانی میں یہ جذبہ زندہ و بیدار ہو تو انسان خواہ گاہی کے وصف سے متصف زندگی کی صلاح و فلاح کو تقویت دینے والے اعمال پر عمل پیرا ہوتا ہے اور اپنے لیے دنیا کی زندگی میں سے ہی تو شیر آختر اکٹھا کر لیتا ہے۔

﴿وَمَنْ يَقْنَعِ اللَّهُ بِمَا جَعَلَ لَهُ مِنْ خَرْجَاتٍ وَّبِرَزْقَهُ مِنْ حَيْثُ لَا يَحْتَسِبُ﴾ (۱)

یعنی جو شخص تقویٰ اختیار کرے گا اللہ اس کیلئے رنج سے مخلصی کی راہ پیدا کر دے گا۔

﴿وَمَنْ يَقْنَعِ اللَّهُ بِمَا أَمْرَهُ يَسْرًا﴾ (۲)

اور جو اللہ کا تقویٰ اختیار کرے گا اللہ اس کے کاموں میں سہولت پیدا کروے گا۔

﴿وَمَنْ يَطْعَمُ اللَّهُ وَرَسُولَهُ يَنْهَا فَأُولَئِكَ هُمُ الْفَانِزُونَ﴾ (۳)

اور جو اللہ اور اس کے رسول کی اطاعت کرے گا اور اللہ سے خوف رکھے گا اور اس کا تقویٰ اختیار کرے گا پس وہی لوگ فائز یعنی کامیاب ہیں۔

مذکورہ بالا ان آیات کریمہ سے اندازہ ہوتا ہے کہ تقویٰ کی لذت آشنائی درحقیقت قرب و محبت اور اطاعتِ الہیہ کے رشتہوں کو استوار کرتی ہے۔ یہ خصوصیت انسان کے اعمال میں لاطافت اور معنویت پیدا کرتی ہے۔ انسان فکر و نظر کے ایسے اسلوب سے بہرہ مند ہو جاتا ہے جو اس کے سیرت و کردار کے گوشوں کو متوڑوتا پاس کر دیتا ہے۔ ترغیبات اور تہیات میں اس کیلئے سب سر ثابت ہوتا ہے۔ انسان کو اس کی مدد و دعویٰ، فانی اور اتحلی سطح سے اٹھا کر عشقِ الہی کے اس افق بلند کی طرف ترقی دیتا ہے جو لا محدود و دوسرا نہیں ہوتا۔ بلکہ تقویٰ کی اتصاف پذیری کا ہدف یہ اور فتن و نجور سے مجتنب رہنا اس کا مطلیع نظر نہیں ہوتا۔

بن جاتا ہے کہ وہ ایسا کون سا انداز اپنائے جس کے نتیجہ میں اللہ کی محبت کی نعمت کا سزاوار ٹھہرے۔ گویا تقویٰ نہ صرف محرك، سرچشمہ، عمل اور کردار کی اساس اور اس کی روح و جان

اجماعیت اور فرد کی فکری تربیت

ہے بلکہ فرد کیلئے تہذیبی عمل کا عنوان بھی ہے۔ حب الہی کی سرشاری کے نتیجے میں ترکیہ کے جس عمل سے گزرتا ہے وہ اس کے فوائد سے دوسروں کو بھی مستفید کرتا ہے۔ (4) اور یہی وہ نگاتی ہے جو ہمارے موضوع بحث کو ثابت کرتا ہے کہ دین اسلام فرد کی فکری و قلبی تربیت ایسے اصول و ضوابط کے تحت کرتا ہے جس کے نتیجے میں اجماعیت کی ترتیب و تشکیل انہائی ثبت انداز میں خود بہ خود رو بہ عمل ہوتی ہے اور فرد کی شخصیت کی تابش اور ضوفشاپیوں سے اجماعیت بھی متوروں تباہ ہو جاتی ہے۔

| | |
|-----------------------------------|---|
| الطلاق 65 : 2 | 1 |
| الطلاق 65 : 4 | 2 |
| النور 24 : 52 | 3 |
| اساسیات اسلام ، ص: 275-276 ملخصاً | 4 |

مصادر و مراجع

- القرآن الحكيم: القرآن الحكيم مع ترجمته از شاه رفیع الدین و مولانا اشرف علی تهانوی، لاہور: تاج کمپنی س. ن.
- ابن حبان، محمد بن حبان، ابو حاتم، الإمام (م: 254ھ)، صحيح ابن حبان، بترتیب امیر علاء الدین علی بن بلبان الفارسي (م: 739ھ)، لبنان: بیت الافکار الدزرلیة، 2004 م.
- ابن ماجہ، ابو عبد اللہ محمد بن یزید، القزوینی، سنن ابن ماجہ، الرياض: مکتبۃ

اجتماعیت اور فرد کی فکری تربیت

دارالسلام، الطبعہ الاولی،

. 1420ھ/1999م.

4 ابو داؤد، سلیمان بن الاشعث بن اسحاق (م: 275ھ) سنن أبي داؤد، الریاض: مکتبۃ
دارالسلام، الطبعہ الاولی،
1420ھ/1999م.

5 اصلاحی، امین احسن، حقیقت دین، لاہور: مکتبۃ انجمن خدام القرآن، طبع دوم
1400ھ/1980ء.

6 البخاری، محمد بن اسماعیل، ابو عبد اللہ، الإمام (م: 256ھ) صحیح البخاری، الریاض
مکتبۃ دارالسلام، الطبعہ الثانية،
1419ھ/1999م.

7 البيضاوی، ناصر الدین ابو الحیر عبد اللہ بن عمر (م: 691ھ) انوار التنزیل و أسرار التأویل
المعروف بتفاسیر البيضاوی.

إعداد وتقديم: محمد عبد الرحمن المرعشلي، بيروت: داراحياء التراث العربي،
مؤسسة التاريخ العربي،
الطبعة الاولی، 1418ھ/1998م.

8 الترمذی، ابو عیسیٰ محمد بن عیسیٰ (م: 279ھ)، جامع الترمذی، الریاض: مکتبۃ
دارالسلام، الطبعہ الاولی،
1420ھ/1999م.

9 حمودہ عبدالحاطی، ڈاکٹر، Islam in Focus، مترجم: رضا بد خشافی، اسلام ایک زندہ حقیقت، لاہور:
اسلام ایک بک پبلیشورز، س۔ ن۔

اجتیاعیت اور فرد کی تکریی تربیت

- 10 خلیفہ عبدالحکیم، ڈاکٹر، اسلام کا نظریہ حیات، لاہور: ادارہ ثقافت اسلامیہ، طبع ثانی، 1970ء۔
- 11 شہاب، رفیع اللہ، اسلامی معاشرہ، لاہور: سنگ میل پبلیکیشنز، 1988ء۔
- 12 صدیقی، حیدر زمان، اسلامی نظریہ اجتماع، لاہور: یونیورسل بکس: 1986ء۔
- 13 عبدالحمید صدیقی، انسانیت کے تعمیر نو اور اسلام، لاہور: اسلامک پبلشنگ ہاؤس، اشاعت اول، 1976ء۔
- 14 المسلم، ابوالحسین، مسلم بن الحجاج، القشیری (م: 261ھ) صحیح مسلم، الرياض: مکتبۃ دارالسلام، الطبعة الثانية 2000ھ/1421م۔
- 15 ندوی، سلیمان، سید، سیرۃ النبی ﷺ، لاہور: سرو سز بلک کلب، اشاعت سوم، 1983ء، جلد 5۔
- 16 ندوی، محمد حنیف، اساسیات اسلام، لاہور: ادارہ ثقافت اسلامیہ، بار اول، 1973ء۔
- 17 النسائی، ابو عبد الرحمن احمد بن شعیب، الإمام، (م: 302ھ) سنن النسائی الصغری، الرياض: مکتبۃ دارالسلام، الطبعة الاولی، 1420ھ/1999م۔
- 18 اردو دائرة معارف اسلامیہ، مقالہ توحید، لاہور: داش گاہ پنجاب، طبع ثانی، 1426ھ/2005ء جلد 6۔

Charis Waddy, The Muslim Mind, Lahore: Vanguard Books
19(Pvt.) Ltd., 1992.